

## 76324 - لڑکی کے ساتھ جان پہچان ہوئی اور پھر اس کے لونڈی بننے کا اتفاق کر لیا!!

### سوال

تقریباً چھ ماہ قبل میری ایک سہیلی کے ذریعہ ایک مسافر شخص سے تعارف ہوا جو اپنی تعلیم مکمل کرنے کے لیے اپنے ملک سے یہاں آیا ہوا ہے، اور ہمارے درمیان تعارف کا وسیلہ انٹرنیٹ تھا، ہمارے درمیان بہن بھائی کی طرح عام کی بات چیت ہوتی تھی، اور وہ مجھے دینی معاملات میں نصیحت کرتا رہتا تھا، تقریباً ڈیڑھ ماہ قبل اس نے میرے ساتھ تعلقات قائم کرنے کا مطالبہ کیا اور کہا وہ میرے ساتھ صرف تعلیم کرنے تک یعنی دو برس رہے گا، لیکن ایک روز میں بہت حیران ہوئی کہ اس نے ایسا موضوع میرے سامنے رکھا جسے میں پہلے نہیں جانتی تھی وہ یہ کہ:

تا کہ ہماری آپس میں ایک دوسرے سے کلام میں کوئی چیز مانع نہ ہو، اور ایک دوسرے سے مرتبط دو شخصوں کے درمیان کلام میں کچھ مانع نہ بن سکے وہ اس طرح کہ میں اسے یہ کہوں کہ: میں ایک آزاد مسلمان عورت جو کسی مرد کی ماتحت نہیں اسے اپنا آپ بہنہ کرتی ہو، اور وہ اسے قبول کر لے گا، مجھے اس نے بتایا کہ اس طرح وہ اس کی حلیہ " یعنی وہ اس سے تعلق زوجیت قائم کر سکے گا " بن جائیگی، اور ہماری کلام کرنے میں کوئی چیز مانع نہیں ہوگی، بلکہ ہم خاوند اور بیوی کی طرح بن جائیں گے اور اسے اس نے ملک یمین " لونڈی " کا نام دیا.

اور وہ کہنے لگا کہ میں نے اس موضوع کے ماہرین سے دریافت کیا ہے انہوں نے اس کی اجازت دی ہے، لیکن میں اس موضوع کے متعلق شک و شبہ میں ہوں، اور میں نے بہت سارے افراد سے اس کے متعلق دریافت کرنے کی کوشش کی ہے کہ آیا یہ صحیح ہے یا نہیں؟

اور کیا ہمارے اس دور میں ملک یمین، یعنی لونڈی کا وجود پایا جاتا ہے یا نہیں، میں حقیقی پریشان ہوں آپ اس سلسلے میں کچھ معلومات فراہم کریں؟

### پسندیدہ جواب

الحمد لله.

اللہ تعالیٰ آپ کو توفیق دے، یہ اپنے علم میں رکھیں کہ ہمارے عظیم الشان دین نے ہمیں دونوں جنسوں یعنی مرد و عورت کے مابین شادی کے بغیر تعلقات قائم کرنے سے بہت شدید قسم کا اجتناب کرنے کا کہا ہے، بلکہ تعارفی پروگرام جو اس وقت بہت سے میگزین، اور اخبارات اور انٹرنیٹ پر عام ہو چکا ہے کے سامنے اس تعارف کے دروازے کو اسلام نے بہت سختی کے ساتھ بند کیا ہے، اور یہ صرف فتنہ اور فساد کو دور اور ختم کرنے کے لیے ہے، اور عشق و محبت کے واقعات و حادثات کو روکنے کے لیے ایسا کیا ہے، کیونکہ یہ عشق و محبت میں گرفتار لوگ اکثر طور پر فحاشی میں گھر جاتے ہیں، اور پھر اللہ تعالیٰ کی حرام کردہ اور اسکی حدود کی پامالی ہوتی ہے، اللہ تعالیٰ اس سے محفوظ رکھے، یا پھر شك و شبہات کی بنا پر شادی ناکام ہوتی اور اعتبار کا فقدان ہو جاتا ہے.

اور۔ اللہ تعالیٰ آپ کو توفیق نصیب کرے۔ آپ نے ابتدا سے غلطی کی جب آپ نے اس نوجوان سے تعلق اور تعارف قائم کیا، جس کے ساتھ آپ کی کوئی رشتہ داری اور تعلق بھی نہ تھا۔

اور آپ کا یہ کہنا کہ ( میں نے اپنا آپ تجھے بہہ کیا ..... ) یہ بہت بڑا غلط کام ہے:

اول:

اس لیے کہ کسی بھی مرد کے لیے حلال نہیں کہ وہ کسی عورت سے عورت کے ولی کی اجازت کے بغیر شادی کرے، چاہے وہ عورت کنواری ہو یا مطلقہ یا بیوہ، جمہور علماء جن میں امام شافعی، امام مالک، اور امام احمد رحمہم اللہ شامل ہیں کا یہی قول ہے۔

کیونکہ رسول کریم صلی اللہ علیہ وسلم کا فرمان ہے:

" ولی کے بغیر نکاح نہیں ہوتا "

سنن ترمذی حدیث نمبر ( 1101 ) سنن ابو داؤد حدیث نمبر ( 2085 ) سنن ابن ماجہ حدیث نمبر ( 1881 ) علامہ البانی رحمہ اللہ نے صحیح ترمذی ( 1 / 318 ) میں اسے صحیح قرار دیا ہے۔

اور عائشہ رضی اللہ تعالیٰ عنہا بیان کرتی ہیں کہ رسول کریم صلی اللہ علیہ وسلم نے فرمایا:

" جس عورت نے بھی ولی کی اجازت کے بغیر نکاح کیا، تو اس کا نکاح باطل ہے، اس کا نکاح باطل ہے، اس کا نکاح باطل ہے "

سنن ترمذی حدیث نمبر ( 1102 ) سنن ابو داؤد حدیث نمبر ( 2083 ) سنن ابن ماجہ حدیث نمبر ( 1879 ) علامہ البانی رحمہ اللہ نے ارواء الغلیل حدیث نمبر ( 1840 ) میں اسے صحیح قرار دیا ہے۔

دوم:

اور اس لیے بھی کہ کسی بھی عورت کے لیے اپنا آپ کسی مرد کو بہہ کرنا حلال نہیں ہے، اور نہ ہی وہ ایسا کرنے سے اس مرد کے لیے حلال ہو سکتی ہے، یہ تو صرف نبی کریم صلی اللہ علیہ وسلم کے ساتھ خاص تھا، اور ان کے بعد ان کی امت میں سے کسی شخص کے لیے بھی ایسا کرنا صحیح نہیں۔

اللہ سبحانہ و تعالیٰ کا فرمان ہے:

اور مؤمنہ عورت اگر اپنا آپ نبی کو بہہ کر دے، اگر نبی اس سے نکاح کرنا چاہے، یہ خاص طور پر صرف آپ کے

لیے ہے، مومنوں کے لیے نہیں الاحزاب ( 50 ) .

اور اس کا یہ قول کہ: " یہ ملك يمينا یعنی لونڈی ہے " یہ قول بھی غلط ہے، کیونکہ آزاد اور مسلمان عورت کسی کی مملوکہ لونڈی نہیں ہو سکتی، بلکہ ملك يمينا یعنی لونڈی تو کافر ملک سے مسلمانوں کی لڑائی اور جنگ ہو اور مسلمان اس پر قبضہ کر لیں تو پھر حاصل ہو سکتی ہے۔

شیخ شنقیطی رحمہ اللہ کہتے ہیں:

" اور غلام کے مالک ہونے کا سبب کفر، اور اللہ تعالیٰ اور اس کے رسول سے لڑائی اور جنگ ہے، تو جب اللہ تعالیٰ نے مسلمان مجاہدین جو اللہ تعالیٰ کا کلمہ بلند کرنے کے لیے لڑتے ہیں کو کفار کے مقابلہ میں کفار پر غالب کر دیا تو انہیں ان کی ملکیت میں دے دیا " انتہی مختصر

دیکھیں: اضواء البيان ( 3 / 387 ) .

اور آخر میں ہم آپ کو یہ کہتے ہیں کہ:

پر وہ شادی جس کی بنیاد شریعت اسلامیہ پر نہ ہو، اور غیر شرعی اور غلط اشیاء پر مبنی ہو وہ بہت جلد ناکام ہو جاتی ہے، اور پھر ندامت کے ساتھ انگلیاں کاٹی جاتی ہیں، جیسا کہ جو نوجوان اس ساری مدت میں ایک اجنبی لڑکی کے ساتھ نیٹ چیٹ اور ٹیلی فون کے ذریعہ تعلقات قائم رکھتا ہے، حقیقت میں یہ نوجوان نہ تو دینی رمق رکھتا ہے، اور نہ ہی اس میں کوئی شرم و حیا باقی ہے، اور نہ ہی کوئی ادب، اور نہ ہی اس سے مسلمانوں کی عزت و ناموس محفوظ رہ سکتی ہے۔

اس لیے ہم آپ کو نصیحت کرتے ہیں کہ آپ اللہ تعالیٰ کے سامنے اپنے اس عمل پر توبہ کریں، اور اس نوجوان کے ساتھ تعلقات ختم کر دیں، آپ کے لیے اسی میں بہتری ہے، قبل اس کے کہ آپ اپنے کیے پر نادم ہوں، اور اس وقت ندامت بھی کوئی فائدہ نہ دے، اور آپ کے لیے بہت سے اس طرح کے قصوں اور حادثات میں عبرت موجود ہے جن کی ابتداء ٹیلی فون کے ذریعہ بات چیت تھی، اور پھر اس کا انجام شقاوت و بدبختی اور ندامت۔

مزید فائدہ کے لیے آپ سوال نمبر ( 26067 ) کے جواب کا مطالعہ ضرور کریں۔

واللہ اعلم .